

ಈ ಕೊಲೆಗಳಿಗೆ ಮುಖ್ಯವಾದ ಕಾರಣಗಳು ಈ ಕೆಳಕಂಡಂತಿವೆ.

1. ಜಮೀನು ವ್ಯಾಜ್ಯ
2. ಅನ್ಯತಿಕ ಸಂಬಂಧ
3. ಲಾಭಕ್ಕಾಗಿ
4. ಆಕಸ್ಮಿಕ ಉದ್ವೇಗ
5. ಪರದಕ್ಷಿಣೆಗಾಗಿ
6. ಕುಟುಂಬ ವಿವಾದ
7. ಗಲಭೆಗಳು
8. ಕೋಮು ಪರ ಮತ್ತು ವಿರುದ್ಧ ಗುಂಪುಗಳ ಘರ್ಷಣೆ
9. ಆಸ್ತಿ ವಿವಾದ
10. ತಾಂತ್ರಿಕ ಕೊಲೆಗಳು
11. ಜನರನ್ನು ಬಚ್ಚಿಡುವುದು ಇತ್ಯಾದಿಗಳು.

ಆ) ಗೋಕಾಕ್ ತಾಲ್ಲೂಕಿನಲ್ಲಿ. ಅಲ್ಲಿ ಈ ಅವಧಿಯಲ್ಲಿ 105 ಕೊಲೆಗಳು ನಡೆದಿವೆ. 1-1-80 ರಿಂದ 30-6-85ರವರೆಗೆ)

ಇ) ಇಲ್ಲ.

ಈ) ಪೊಲೀಸ್ ಇಲಾಖೆಯ ವಿಫಲತೆಯಿಂದ ಯಾವ ಕೊಲೆಯೂ ಆಗಿಲ್ಲ.

ಉ) ಎಲ್ಲ ಕೊಲೆ ಮೊಕದ್ದಮೆಗಳಲ್ಲಿ ಅಪರಾಧಿಗಳ ವಿರುದ್ಧ ವಾದ ಮಾಡುವ ಜವಾಬ್ದಾರಿ ಸರ್ಕಾರದ್ದು. ಕೊಲೆ ನಡೆದ ಸಂದರ್ಭದಲ್ಲಿ ನೊಂದ ಕುಟುಂಬಗಳಿಗೆ ಆರ್ಥಿಕ ಸಹಾಯಕೊಡಲು ಕಾನೂನಿನಲ್ಲಿ ಅವಕಾಶವಿಲ್ಲ.

ಅಧ್ಯಕ್ಷರು.—ಲಿಖಿತ ಮೂಲಕ ಉತ್ತರಿಸುವ ಪಟ್ಟಿ.

ಶ್ರೀ ಎ. ಲಕ್ಷ್ಮೀನಾಗರಾಜ್.—(ಸದರಿ ಪಟ್ಟಿಯನ್ನು ಸಭೆಯ ಮುಂದೆ ಮಂಡಿಸಲಾಗಿದೆ).

ಅಧ್ಯಕ್ಷರು.—ಲಿಖಿತ ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡಲಾಯಿತು.

ವಿಷಯ ; ಸರ್ಕಾರದ ವಿವಿಧ ಇಲಾಖೆಗಳಲ್ಲಿನ ಹುದ್ದೆಗಳಿಗೆ ಗ್ರಾಮೀಣ ಪ್ರದೇಶದ ಅಭ್ಯರ್ಥಿಗಳಿಗೆ ಸಂದರ್ಶನ ದೊರಕಿಸುವುದು.

ಪ್ರ. ಸಂಖ್ಯೆ 41 (196) ಶ್ರೀ ಎಂ. ಸಿ. ಕೇಶವಮೂರ್ತಿ (ಅನೇಕಲ್).—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸರ್ಕಾರದ ಇಲಾಖೆಗಳಲ್ಲಿ ವಿವಿಧ ಹುದ್ದೆಗಳಿಗೆ ಅಭ್ಯರ್ಥಿಗಳು ಪಡೆದ ಅಂಕಗಳ ಆಧಾರದ ಮೇಲೆ ಸಂದರ್ಶನ ನೀಡುತ್ತಿರುವುದರಿಂದ ಗ್ರಾಮಾಂತರ ಪ್ರದೇಶದಿಂದ ಬಂದ ಸಾಮಾನ್ಯ ಅಂಕಗಳನ್ನು ಪಡೆದ ಅಭ್ಯರ್ಥಿಗಳಿಗೆ ಸಂದರ್ಶನವೇ ಸಿಗುತ್ತಿಲ್ಲವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಈ ಅಂಕಗಳ ಆಧಾರದ ಮೇಲೆ ಸಂದರ್ಶನ ನೀಡುತ್ತಿರುವುದರಿಂದ ನಗರ ಪ್ರದೇಶದವರಿಗೆ ಹೆಚ್ಚಿನ ಸಂಖ್ಯೆಯಲ್ಲಿ ಹುದ್ದೆಗಳು ಲಭ್ಯವಾಗುತ್ತಿದ್ದು, ಗ್ರಾಮಾಂತರ ಪ್ರದೇಶದ ಅಭ್ಯರ್ಥಿಗಳಿಗೆ ಅನ್ಯಾಯವಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಇ) ಹಾಗಿದ್ದಲ್ಲಿ ಅವರಿಗೆ ಹುದ್ದೆಗಳನ್ನು ಕಾದಿರಿಸಲು ಅಥವಾ ಸಾಮಾನ್ಯ ಅಂಕಗಳಿಗಿರುವಿಗಿಲ್ಲಾ ಸಂದರ್ಶನ ದೊರಕಿಸಿ ಕೊಡಲು ಸರ್ಕಾರದವರು ಕ್ರಮ ತೆಗೆದುಕೊಳ್ಳುವರೇ ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಯವರು).—

ಅ) ನಿಗದಿಪಡಿಸಿರುವ ಅರ್ಹತೆ ಪರೀಕ್ಷೆಯಲ್ಲಿ ತೆಗೆದುಕೊಂಡ ಅಂಕಗಳ ಮೇಲೆ ಅಭ್ಯರ್ಥಿಗಳನ್ನು ಸಂದರ್ಶನಕ್ಕೆ ಕರೆಯಲಾಗುವುದು. ಆಯ್ಕೆಯಾದ ಅಭ್ಯರ್ಥಿಗಳು ಗ್ರಾಮಾಂತರ/ನಗರ ಪ್ರದೇಶದಿಂದ ಬಂದಿರುವರೋ, ಎಂಬ ಬಗ್ಗೆ ನಿರ್ದಿಷ್ಟವಾದ ಮಾಹಿತಿಯು ಲಭ್ಯವಿಲ್ಲ.

ಆ) ಅಭ್ಯರ್ಥಿಗಳ ನಿರ್ವಹಣೆ ಮತ್ತು ವಿಸ್ತರಣೆ ನೀತಿ ಆಧಾರದ ಮೇಲೆ ಅವರನ್ನು ಆಯ್ಕೆ ಮಾಡಲಾಗುವುದು.

ಇ) ಕಾನೂನಿನ ಪ್ರಕಾರ ಗ್ರಾಮೀಣ ಪ್ರದೇಶಗಳಿಂದ ಬರುವ ಅಭ್ಯರ್ಥಿಗಳಿಗೆ ಹುದ್ದೆಗಳನ್ನು ವಿಸ್ತರಿಸಲು ಸಾಧ್ಯವಿಲ್ಲ.